## äÉ¢Âý Åí¸¢°Æ¢Â÷°í¸õ (¾Á¢ú¿¡Î)



AIBEA - AIUBEA ¼y p ½1,0A0¼t ôâ÷ À¢Ç;°j, 3ÅÐ ¾Çõ, 164, Ä¢í,¢ ¦°ðÊ ¦¾Õ, ¦°ý¨É - 600 001

[¾¡¨Ä §À°¢ : 044-25358718, 9444058718, 9677048718 Á¢ý«ï°ø : ubeutn@gmail.com

சுற்றறிக்கை எண்:147:2019

10.09.2019

அன்பார்ந்த தோழர்களே!

## எல்லா சாலைகளும் சேலத்தை நோக்கி!

மாங்கனி மாநகர் சேலம் உங்களை வரவேற்க தயாராகிறது. யூனியன் வங்கி ஊழியர் சங்கத்தின் 23வது மாநாடும், யூனியன் வங்கி அதிகாரிகள் சங்கத்தின் 9வது மாநாடும் இணைந்த மாநாடாக வரும் 14, 15 தேதிகளில் நடைபெறவுள்ளது அனைவரும் அறிந்ததே. மாநாட்டின் வரவேற்புக்குழு, மாநாடு சிறப்பாக நடைபெறத்தேவையான அனைத்து ஏற்பாடுகளையும் செய்துவருகிறது. அவர்களுடன் இணைந்து சேலம் மாவட்ட வங்கி ஊழியர் சங்க நிர்வாகிகள் தோளோடு தோள் நின்று பணியாற்றி வருகிறார்கள்.

ஆந்திரா வங்கியும், கார்பொரேஷன் வங்கியும் நமது வங்கியுடன் இணைவதற்கான ஒப்புதலை நேற்று நமது வங்கியின் நிர்வாகக்குழு கூட்டம் (Board of Directors) வழங்கியுள்ளது. 11வது இருதரப்பு ஒப்பந்த பேச்சுவார்த்தை மிக முக்கியமான கட்டத்தை எட்டியுள்ளது. வங்கிகள் இணைப்பு மற்றும் வங்கி ஊழியர் ஊதிய உயர்வு குறித்து அகில இந்திய வங்கி ஊழியர்/அதிகாரிகள் சங்கங்களின் பொதுச் செயலாளர்கள் விரிவாக பேசவுள்ளனர். வங்கிகள் இணைப்புக்குபின் நமது வங்கி நிர்வாகம் எடுக்கவுள்ள நடவடிக்கைகள் குறித்து நமது பொதுமேலாளர் திரு.லால் சிங் அவர்கள் விரிவாக பேச இருக்கிறார்கள். எனவே, இந்த வாய்ப்பை அனைத்து உறுப்பினர்களும் பயன்படுத்திக்கொள்ள வேண்டுகிறோம்.

சிறப்பு மகளிர் மாநாடு 14.09.2019 சனிக்கிழமை மதியம் 2 மணியளவில் மாநாட்டு அரங்குக்கு அருகில் நடைபெறவுள்ளது. அதில் இந்தியன் வங்கி ஊழியர் சங்கத்தின் தலைவர் தோழர்.ரேணுகா தாமஸ் அவர்களும், கடலூர் மாவட்ட வங்கி ஊழியர் சங்கத்தின் தலைவர் தோழர்.s.மீரா அவர்களும் கலந்துகொண்டு சிறப்புரையாற்ற இருக்கின்றனர்.

வேறு எந்த வங்கியிலும் இல்லாத வகையில், நகை மதிப்பீட்டாளர்கள் நமது சங்கத்தின் அடிப்படை உறுப்பினர்களாக சேர்க்கப்பட்டுள்ளனர். அவர்களுக்கான சிறப்பு அமர்வு 14.09.2019 சனிக்கிழமை மதியம் 2 மணியளவில் மாநாட்டு அரங்கில் நடைபெறவுள்ளது. அனைத்து நகை மதிப்பீட்டாளர்களும் அவசியம் இந்த நிகழ்வில் கலந்து கொள்ள வேண்டுகிறோம். சில நகை மதிப்பீட்டாளர்கள் இந்தச் சிறப்பு அமர்வு முடிந்ததும் ஊருக்கு சென்று விடுகிறார்கள். நகை மதிப்பீட்டாளர்கள் சங்கத்தின் உறுப்பினர்களாக இருப்பதால் மறுநாள் பிரதிநிதிகள் மாநாட்டிலும் முழுமையாகப் பங்கேற்கவேண்டுகிறோம்.

சேலம் மாநகரில் சங்கத்தின் 5வது மாநாடு 1980ஆம் ஆண்டும், 16வது மாநாடு 2004ஆம் ஆண்டும் மிகச்சிறப்பாக நடைபெற்றது. தமிழகத்தின் மையப்பகுதியான சேலத்தில் நடைபெறும் இந்த மாநாடும் வெற்றி மாநாடாக அமைய உங்களது முழுமையான ஒத்துழைப்பை வழங்கி, திரளாக மாநாட்டில் கலந்துகொள்ளும்படி கேட்டுக்கொள்கிறோம்.

தோழமை வாழ்த்துக்களுடன்,

(அ.சிதம்பரம்) பொதுச் செயலாளர்